

ಶ್ರೀಃ

ಶ್ರೀಮತೇ ನಿಗಮಾಂತಮಹಾದೇಶಿಕಾಯ ನಮಃ

ಶ್ರೀಮಾನ್ ವೇಂಕಟನಾಥಾರ್ಯಃ ಕವಿತಾರ್ಕಿಕಕೇಸರೀ |
ವೇದಾಂತಾಚಾರ್ಯವರ್ಯೋ ಮೇ ಸನ್ನಿಧತ್ತಾಂ ಸದಾ ಹೃದಿ ||

ಶ್ರೀಪರಾಶರಭಟ್ಟವಿರಚಿತ

|| ಶ್ರೀರಂಗನಾಥ ತಿರುಮಂಜನಕ್ಕಟ್ಟಿಯಂ ||

This document has been prepared by*

Sunder Kidambi

with the blessings of

ಶ್ರೀ ರಂಗರಾಮಾನುಜಮಹಾದೇಶಿಕೇ

His Holiness *śrīmad āṇḍavan* of *śrīraṅgam*

*This was typeset using skt, L^AT_EX, Itrans, and the Baraha font.

ಶ್ರೀಃ

ಶ್ರೀಮತೇ ರಾಮಾನುಜಾಯ ನಮಃ

॥ ಶ್ರೀರಂಗನಾಥ ತಿರುಮಂಜನಕ್ಕಟ್ಟಿಯಂ ॥

ಶ್ರೀಪರಾಶರ ಭಟ್ಟಾರ್ಯಃ ಶ್ರೀರಂಗೇಶಪುರೋಹಿತಃ |

ಶ್ರೀವತ್ಸಾಂಕಸುತಃ ಶ್ರೀಮಾನ್ ಶ್ರೇಯಸೇ ಮೇಽಸ್ತು ಭೂಯಸೇ ||

ಅಮೃತಪ್ರಭವಂ ಪ್ರಭಾಪ್ರಭಾವ ಪ್ರಹತಧ್ವಾಂತಲಸದ್ವಿಲಾಸಜಾತಂ |

ಸಕಲಂ ಸಕಲಾನುವೋದಹೇತುಂ ಶಶಿನಂ ತ್ವಾಂ ಕಲಯಾಮಿ ರಂಗರಾಜ! || ೧ ||

ಅನಿಶಂ ಕುಮುದಂ ವಿಕಾಸಯಂತಂ

ಸತತಂ ಪೂರ್ಣಮಹರ್ನಿಶಂ ಚ ದೃಶ್ಯಂ |

ಅನುಪಪ್ಲವಮದ್ಯ ರಂಗರಾಜಂ ಮನುತೇ

ಚಂದ್ರಮಸಂ ಜನೋಽನುಮಾನ್ಯಂ || ೨ ||

ಕುಂಕುಮಾರುಣಮುದಂಚಿತ ಶ್ರಿಯಂ

ಕೋಮಲಾರುಣ ಸರೋಜಸಂಸ್ಥಿತಂ |

ರಂಗಮಂದಿರ! ತಮೋನಿವಾರಣಂ

ಶಂಕತೇ ತಪನದೀಧಿತಿಂ ಜನಃ || ೩ ||

ಭವಂತಂ ಶ್ರೀಮಂತಂ ಹಸಿತಕಲಿಕಾಲಂಕೃತಮಿಹ

ಅಶೋಕಂ ಕುರ್ವಂತಂ ಭ್ರಮರಹಿತಂ ಅತ್ಯುತ್ಸವಕರಂ |

ಸುಖಿಸ್ವರ್ಶಾಶ್ಲಿಷ್ಯತ್ಪವನಜಮಹಾನಂದ ಭರಿತಂ

ವಸಂತಂ ರಂಗೇಶಂ! ಪ್ರಕಟಸುಮನಸ್ಕಂ ಮನುಮಹೇ || ೪ ||

ಸತ್ಪಕ್ಷಪಾತಾತ್ ಭುವನಾಶ್ರಯತ್ವಾತ್

ಸನ್ಮಾನಸಾವಾಸ ನಿಬಂಧನತ್ವಾತ್ |

ಪದ್ಮಾಶ್ರಯತ್ವಾಚ್ಚ ಭವಾನಿದಾನೀಂ

ಹಂಸೋ ಯಥಾ ರಾಜತಿ ರಂಗರಾಜ! || ೫ ||

ಅಂತಸ್ಥಿ ತಸ್ಸುಮನಸಾಂ ಅಮರೇಶರತ್ನ
ಚ್ಚಾಯಾ ವಿಕಲ್ಪಿತರುಚಿರ್ನಯನಾಭಿರಾಮಂ |
ಆಪಾತಿತಸ್ಮರಗುಣಃ ಪ್ರಥಿತಪ್ರಚಾರಃ
ಶಾಖಾಸು ರಂಗನೃಪತಿರ್ಮಧುಪೋ ವಿಭಾತಿ || ೬ ||

ಸಾರ್ಧಂ ದ್ವಿಜೈಃ ಶ್ರಾವಣಕರ್ಮ ರಂಗೀ
ಕಲ್ಪೋಚಿತಸ್ನಾನ ವಿಧಿಂ ಕರೋಷಿ |
ಶ್ರುತಿಸ್ಮೃತಿಭ್ಯಾಂ ವ್ಯಪದಿಶ್ಯಮಾನಂ
ಸ್ವಯಂ ಮಮಾಜ್ಞಾಂ ಅನುವರ್ತಯಾಮಿ || ೭ ||

ಸಮುನ್ಮಿಷತ್ಪದ್ಮಜತಾರ ಸಂಶ್ರಿತಾ
ತವಾವತಾರಕ್ರಮ ಪಾರತತ್ಪರಾ |
ತ್ರಯೀವ ರಂಗೇಶ! ಸಮರ್ಥತೇ ಜನೈಃ
ಅಸೌ ಜಯಂತೀತ್ಯುದಿತೇಯಮಷ್ಟಮೀ || ೮ ||

ಅಮೃತಮಯಮನಂತಂ ಸಿದ್ಧಸರ್ವಾರ್ಥಜಾತಂ
ನಿಯಮಿತಸಕಲಾರ್ಥಂ ನಿಶ್ಚಿತಾತ್ಮಾವಬೋಧಂ |
ಕಿಮಿಹ ಬಹು ನಿರುಕ್ತೈಃ ಕೀರ್ತನಾಭೀಷ್ಟದಂ ತ್ವಾಂ
ನಿಗಮಮಿವ ಮನೋಜ್ಞಂ ರಂಗರಾಜಾದ್ಯ ಮನೈಃ || ೯ ||

ಶ್ಯಾಮಾಭಂ ಮಕುಟೋಪೇತಂ ಕಟಕಾಂಚಿತಮುನ್ನತಂ |
ಸತ್ತ್ವಾಶ್ಚ್ರಯಂ ರಂಗರಾಜಂ ಮಹೀಧರಮವೈಮ್ಯಹಂ || ೧೦ ||

ಸತ್ತೋನ್ನತಸ್ಸಕಲ ಸತ್ತ್ವ ನಿವಾಸಭೂಮಿಃ
ಸೌವರ್ಣರಮ್ಯ ವಿಭವಸ್ಸುಮನೋ ಮನೋಜ್ಞಃ |
ಸದ್ವೃತ್ತಸಂಗ ಸಮಧಿಷ್ಠಿತ ಪಾರ್ಶ್ವದೇಶಃ
ಶೈಲಾತ್ಮನಾ ಸ್ಫುರಸಿ ರಂಗಮಹೀಶ್ವರ! ತ್ವಂ || ೧೧ ||

ಅಶೇಷಾಶಾಪೂರ್ತಿಂ ವಿದಧತಮನೇಕೈಃ ಸ್ವವಿಭವೈಃ
ಪ್ರಸಿದ್ಯತ್ಕಲ್ಯಾಣಂ ಪ್ರಕಟತರ ಪೀತಾಂಬರ ರುಚಿಂ |

ಕೃತಸ್ವಾಸ್ಥ್ಯೋತ್ಸೇಧಾತ್ ನಿಖಿಲಸುಮನಃ ಪ್ರೀತಿಜನನಂ
ಭವಂತಂ ಮನ್ಯೇಹಂ ಸುರಶಿಖರಿಣಂ ರಂಗನೃಪತೇ! || ೧೨ ||

ಮರಕತಮಣಿರಮ್ಯಂ ರಮ್ಯಮಾಣಿಕ್ಯಮುಕ್ತಾ
ಫಲವಿಲಸಿತಗಾತ್ರಂ ಪ್ರಸ್ಫುರದ್ಗಂಧವಾಹಂ |
ವಿಹಿತವಿವಿಧಜಂತುಂ ಪ್ರೋಲ್ಲಸನ್ಮೀನಲೀಲಂ
ಸುಗಮಜಲನಿಧಿಂ ತ್ವಾಂ ಮನ್ಮಹೇ ರಂಗರಾಜ! || ೧೩ ||

ಮಣಿವರರುಚಿವಾಹೀ ಮತ್ಸ್ಯರೂಪಂ ದಧಾನೋ
ಲಲಿತಧವಳಶಂಖೋ ಲಂಘಯನ್ನೇವ ವೇಲಾಂ |
ವಿಧೃತಭುವನಭಾರೋ ವೀಕ್ಷ್ಯಸೇ ರಂಗಧಾಮ೯
ಅಪರ ಇವ ವಪುಷ್ಮಾನಾಪಗಾನಾಮಧೀಶಃ || ೧೪ ||

ನಾನಾನುವೃತ್ತಿ ವಿಷಯಂ ನತರಾಜಹಂಸಂ
ನಾನಾಂಡಜಾತ ಸಮಧಿಷ್ಟಿತಮಬ್ಜರಮ್ಯಂ |
ಸೇವಾವತೀರ್ಣ ಸುಮರುದ್ಗಣಮದ್ಯ ರಂಗಿ೯!
ಭಾವಾನುರೂಪ ನದಮಿತ್ಯನುಮನ್ಮಹೇ ತ್ವಾಂ || ೧೫ ||

ವೃತ್ತಿವೇಗವತೀ ಸಮಾಶ್ರಿತಜನತ್ರಾಣೇ ಭವಚ್ಚೇತಸಃ
ತಾಮ್ರಾ ಕುಂಕುಮಪತ್ರಿಕಾ ಭುಜತಟೀ ತೇ ತುಂಗಭದ್ರೋಜ್ಜ್ವಲಾ |
ರಂಗಾಧೀಶ್ವರ! ನರ್ಮದಾ ಚ ಭಣಿತಿಃ ಶೋಣಸ್ಸಜಾತೋಽಧರಃ
ತಸ್ಮಾತ್ ಸ್ನಾನ ವಿಧೌ ಜನೋ ಹಿ ಮನುತೇ ತ್ವಾಂ ಸರ್ವತೀರ್ಥಾತ್ಮಕಂ || ೧೬ ||

ಅನೇಕಶಾಖಾಶ್ರಿತಮಾಶ್ರಿತೇಭ್ಯೋ
ದತ್ತಾಧಿಕಾಂಶಂ ತ್ರಿದಶೈಕಭೋಗ್ಯಂ |
ಸುಪರ್ಣರಮ್ಯಂ ಸುಮನಸ್ಸಮೇತಂ
ಸುರದ್ರೂಪಂ ತ್ವಾಂ ಸುಧಿಯೋ ವದಂತಿ || ೧೭ ||

ಶ್ರೀಮತ್ ಸುರಂಗಧರಣೀಶ! ವಿಶಾಲಶಾಖಿಂ
ಶ್ರೀಕೌಸ್ತುಭಸ್ಫುರಿತಮೀಪ್ಸಿತದಾನದಕ್ಷಂ |

ಹಂಸಾದಿ ಸದ್ವಿಜ ವರೈರುಪಸೇವ್ಯಮಾನಂ
ತ್ವಾಂ ಮನ್ಮಹೇ ಸುರತರುಂ ಸುರನಾಥನಾಥ || ೧೮ ||

ಅದ್ಯಾಯತೇ ಲಸತಿ ಹಲ್ಲಕಪುಷ್ಪಮಾಲಾ
ವಕ್ಷಸ್ಥಲೇ ವಿನಿಹಿತಾ ತವ ರಂಗರಾಜ!
ಸ್ವಚ್ಛಂದವಾರಿ ಕಮಲಾಚರಣಾರವಿಂದ-
ಮಾಣಿಕ್ಯನೂಪುರ ಮಯೂಖ ಪರಂಪರೇವ || ೧೯ ||

ರಂಗೇಶ! ರಜನೀಚರ್ಚಾ ರಾಜತೇ ತವ ವಕ್ಷಸಿ |
ದೇವ್ಯಾ ಹಿರಣ್ಯವರ್ಣಾಯಾಃ ದೇಹಕಾಂತಿರಿವೋತ್ತಿತಾ || ೨೦ ||

ಸರ್ವಸ್ಮಾತ್ಪರ! ಸಾಂಪರಾಯಸವನೇ ಶಕ್ತಿಸ್ತವೇಚ್ಛಾತ್ಮಿಕಾ
ಪತ್ನೀ ಪಾತ್ರಗಣಶ್ಚ ಹೇತಿಪತಯಃ ಪ್ರಾಪ್ತರ್ಷಿಜೋ ಬಾಹವಃ |
ಪೌಲಸ್ತ್ಯಾಃ ಪಶವೋ ದಶಾನನಮುಖಾಃ ರಕ್ಷಾಫಲಂ ಜ್ಞಾನಿನಾಂ
ಶ್ರೀರ್ಮು! ಮಜ್ಜನಕೈತವಾದವಭೃಥಸ್ನಾತೇವ ರಂಗೇಶ್ವರ! || ೨೧ ||

ಕ್ರಿಯಾದರ್ಶೇ ದರ್ಶೇ ಕೃತಮಖವಿಧೀನಾಮುಪಗತೇ
ಪ್ರವೃತ್ತಸ್ನಾನಾಂಸ್ತ್ವಂ ಪರಮುದಯಸೇ ರಂಗತರಣೇ |
ಪ್ರಕರ್ಷೇಣೋದ್ಬುಧ ದ್ವಿಜಕುಲಮಶೇಷಂ ಪ್ರತಿದಿಶಂ
ಪ್ರಹೃಷ್ಟಾ ಪದ್ಮೋರ್ವೀ ಭವತಿ ಚ ಜಗತ್ ಧ್ವಸ್ತತಿಮಿರಂ || ೨೨ ||

ಚಂದ್ರಾಕೌಠ ರಂಗಧಾಮ! ಶ್ರವಣಮುಪಾಗತೌ ಚಕ್ಷುರಾಕಾರಯೋಗಾತ್
ಮಾನೋಽಮಾ ಸಂಗಮಸ್ತೇ ಸದಸಿ ಬಹುಮತೋ ಮಿತ್ರವಾರಸ್ಯ ಯೋಗಃ |
ಕಾಲೋಽಯಂ ಪುಷ್ಯದಿಷ್ಟೋ ಭವತಿ ಮಯಿ ಮಹಾಂಸ್ತ್ವತ್ಕಟಾಕ್ಷಸ್ಯ ಪಾತಃ
ತ್ವತ್ಕಾಂತ್ಯಭೇಶ್ಚ ಸೇತುಸ್ತ್ವಮಸಿ ವಯಮಿಹ ಪ್ರಾಪ್ತರ್ಷಿರ್ಥಾ ಭವಾಮಃ || ೨೩ ||

ಪದ್ಮಾದ್ಯದಲಂಕೃತಾಂಗವಿಭವಂ ಗಂಭೀರನಾದಾಶ್ರಯಂ
ಸಾಂದ್ರೇಂದ್ರೋಪಲಕಾಂತಿಚೋರವಪುಷಂ ಸಂತಾಪವಿಧ್ವಂಸಿನಂ |
ಕಾರುಣ್ಯಾಂಬುಭರಾಶ್ರಯಂ ವಿದಧತಂ ಸಚ್ಚಾತಕಾನಾಂ ಮುದಂ
ಮಾನ್ಯಂ ಮೇಘಮಮೋಘಪೂರ್ಣಫಲದಂ ರಂಗಾಧಿಪಂ ಮನ್ಮಹೇ || ೨೪ ||

ತ್ವಂ ಮೇಽಹಂ ಮೇ ಕುತಸ್ತತ್ತದಪಿ ಕುತ ಇದಂ ವೇದಮೂಲ ಪ್ರಮಾಣಾತ್
ಏತಚ್ಚಾನಾದಿ ಸಿದ್ಧಾದನುಭವ ವಿಭವಾತ್ ತರ್ಹಿ ಸಾಕ್ಶೋಶ ಏವ |
ಕ್ವಾಕ್ಶೋಶಃ ಕಸ್ಯ ಗೀತಾದಿಷು ಮಮ ವಿದಿತಃ ಕೋಽತ್ರ ಸಾಕ್ಷೀ ಸುಧೀರ್ಘಾತ್
ಹಂತ ತ್ವತ್ಪಕ್ಷಪಾತೀ ಸ ಇತಿ ನೃಕಲಹೇ ಮೃಗ್ಯಮಧ್ಯಸ್ಥವತ್ ತ್ವಂ || ೨೫ ||

ಉತ್ತರೀಯಪಟಿಕಾ ವಿರಾಜತೇ ರಂಗರಾಜ! ಭವತೋ ಭುಜಾಂತರೇ |
ಸತ್ಪಥೇ ಶತಮಖೋಪಲಪ್ರಭೇ ಜಾಹ್ನವೀವ ಶರದಭ್ರನಿರ್ಮಲಾ || ೨೬ ||

ಪಶ್ಯತ್ಸುರಾಸುರಗಣಂ ಸುಮನೋವಿಕಾಸ-
ಸತ್ತಿದ್ದಚಾರಣಸಮೂಹ ನಿಷೇವ್ಯಮಾಣಂ |
ಸಂದೃಷ್ಟ್ವಚಾರುತರ ಸಾರತರಾಮೃತೌಘಂ
ತ್ವಾಂ ರಂಗರಾಜ! ಕಲಯಾಮಿ ಹಿ ಮಂದರಾದ್ರಿಂ || ೨೭ ||

|| ಇತಿ ಶ್ರೀರಂಗನಾಥ ತಿರುಮಂಜನಕ್ಕಟ್ಟಿಯಂ ಸಮಾಪ್ತಂ ||